

श्री राम टहल चौधरी (शैली) : मैं सरकार का ध्यान अपने संसदीय क्षेत्र रांची में स्थित हेवी इंजिनियरिंग कारपोरेशन के मजदूरों एवं कर्मचारियों के साथ हो रही अनियमितता संबंधी कार्यकलापों की तरफ दिलाना चाहता हूं कि इस कारपोरेशन में कई प्लांट एवं डिवाइज हैं जिसमें मशीन टूल्स इत्यादि का निर्माण मजदूरों एवं कर्मचारियों द्वारा होता परंतु खेद के साथ सूचित करना पड़ रहा है कि एच ई सी में मजदूरों एवं कर्मचारियों की सेवा निवृत्ति के बाद उन्हें दिये जाने वाले पेंशन व ग्रेट्यूटी का भुगतान हुआ ही नहीं है। इसके लिए मजदूरों एवं कर्मचारियों को इधर उधर भटकना पड़ता है एवं उनके परिवारों को कई तरह का कष्ट उठाना पड़ता है, कई परिवार तो सेवा निवृत्ति के बाद पेंशन के न मिलने पर भुखमरी के शिकार हो जाते हैं।

सरकार से निवेदन है कि एच ई सी से सेवा निवृत्ति होने वाले कर्मचारी एवं मजदूरों को उनके पेंशन एवं ग्रेट्यूटी का भुगतान तत्काल किया जाये।